
सन २०१५ चा महाराष्ट्र अध्यादेश क्रमांक ११. - महाराष्ट्र करमणूक शुल्क अधिनियम यात आणखी सुधारणा 

करण्यासाठी अध्यादेश . 


पृष्ठे 
१ ते ३ 


महसूल व वन विभाग 


मंत्रालय , मादाम कामा मार्ग, हुतात्मा राजगुरू चौक , 

मुंबई ४०० ०३२, दिनांक १२ जून २०१५. 


MAHARASHTRA ORDINANCE No. XI OF 2015 . 


AN ORDINANCE 
FURTHER TO AMEND THE MAHARASHTRA ENTERTAINMENTS 

DUTY ACT . 


१ ९ २३ चा 


सन २०१५ चा महाराष्ट्र अध्यादेश क्रमांक ११. 
महाराष्ट्र करमणूक शुल्क अधिनियम यात आणखी सुधारणा करण्यासाठी अध्यादेश. 
ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ; 

आणि ज्याअर्थी, यात यापुढे दिलेल्या प्रयोजनांकरिता महाराष्ट्र करमणूक शुल्क अधिनियम यात आणखी 
१. सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे अशी परिस्थिती 
अस्तित्वात असल्याबद्दल त्यांची खात्री पटली आहे ; 

त्याअर्थी, आता, भारताच्या संविधानाच्या अनुच्छेद २१३ च्या खंड (१ ) द्वारे प्रदान करण्यात आलेल्या 
अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत 
१. ( १) या अध्यादेशास, महाराष्ट्र करमणूक शुल्क ( सुधारणा) अध्यादेश, २०१५, असे म्हणावे. 

संक्षिप्त नाव 
( २) तो , तात्काळ अंमलात येईल . 


व प्रारंभ . 


भाग चार - ३६-१ 


२ 


महाराष्ट्र शासन राजपत्र असाधारण भाग चार , जून १२, २०१५ / ज्येष्ठ २२, शके १ ९ ३७ 


सन १ ९ २३ चा 
अधिनियम क्रमांक 


महा . १ . 


२. महाराष्ट्र करमणूक शुल्क अधिनियम ( यात यापुढे ज्याचा निर्देश “ मुख्य अधिनियम ” असा करण्यात १९ २३ चा 

आला आहे ) याच्या कलम ४ च्या पोट-कलम ( ३) मध्ये, “ आणि कलम ५ च्या ” हा मजकूर वगळण्यात 
४ ची सुधारणा . येईल . 


१ याच्या कलम 


" 


सन १ ९ २३ चा 
अधिनियम क्रमांक 


१ याच्या कलम 


३. मुख्य अधिनियमाच्या कलम ४ ब च्या पोट - कलम ( ४ ) मध्ये, “ आणि अशा रीतीने निर्धारित केलेल्या 

या मजकुराने सुरू होणाऱ्या “ असा निदेशसुद्धा, राज्य शासनास देता येईल ” या मजकुराने संपणाऱ्या मजकुराऐवजी 
४ ब ची सुधारणा. “ आणि, मालक अशा रीतीने निर्धारित केलेल्या कराच्या रकमेशिवाय, कलम ५ नुसार असलेल्या शास्तीची रक्कम 

देण्यासही पात्र असेल ” हा मजकूर दाखल करण्यात येईल. 

४. मुख्य अधिनियमाच्या कलम ५ ऐवजी पुढील कलम दाखल करण्यात येईल : 


" 


सन १ ९ २३ चा 
अधिनियम क्रमांक 
१ याच्या कलम ५ 


ची सुधारणा. 


कलम ४ चे 

अनुपालन न 
केल्याबद्दल शिक्षा. 


“ ५. (१ ) जर कोणत्याही व्यक्तीस करमणुकीच्या कोणत्याही स्थानात प्रवेश देण्यात आला असेल 
व असा प्रवेश देताना कलम ४ च्या तरतुदींचे अनुपालन करण्यात आले नसेल तर , ज्या करमणुकीच्या 
स्थानात अशा व्यक्तीस प्रवेश देण्यात आला असेल त्या करमणुकीच्या स्थानाचा मालक , 

जे करमणूक 
शुल्क भरावयास पाहिजे होते त्या शुल्काबरोबर आणखी, अशा प्रत्येक अनुपालन न केल्याबद्दल पन्नास 
हजार रुपये किंवा अशा करमणूक शुल्काच्या दहापट इतकी रक्कम, यांपैकी जी अधिक असेल इतकी 
शास्ती म्हणून 

जिल्हाधिकाऱ्याला देण्यास पात्र असेल : 
परंतु, जिल्हाधिकारी, मालकाला आपले म्हणणे मांडण्याची वाजवी संधी दिल्याशिवाय, अशी शास्ती 
देण्यासाठी अशा मालकाला आवश्यक करणारा असा कोणताही आदेश काढणार नाही . 


रक्कम 


( २) जिल्हाधिकाऱ्याने या कलमाखाली काढलेला प्रत्येक आदेश कलम १० अ अन्वये अपील 
करण्यायोग्य असेल . ”. 


सन १ ९ २३ चा ५. मुख्य अधिनियमाच्या कलम १० अ च्या पोट - कलम ( १) मध्ये, “ कलम ४ ब अन्वये शास्तीसह किंवा 
अधिनियम क्रमांक शास्ती न करता आकारणी करणाऱ्या ” या मजकुरानंतर “ किंवा कलम ५ खालील " 

हा मजकूर समाविष्ट 
१० अ ची सुधारणा. करण्यात येईल. 


१ याच्या कलम 


अडचणी दूर 


करण्याचा 
अधिकार . 


. 


६. ( १) या अध्यादेशाद्वारे सुधारणा करण्यात आलेल्या मुख्य अधिनियमाच्या तरतुदी अंमलात आणताना 
कोणतीही अडचण उद्भवल्यास, राज्य शासनास, प्रसंगानुरूप , राजपत्रात प्रसिद्ध केलेल्या आदेशाद्वारे, ती अडचण 
दूर करण्याच्या प्रयोजनांसाठी, त्यास आवश्यक किंवा इष्ट वाटतील असे, या अध्यादेशाच्या तरतुदींशी विसंगत 
नसलेले निदेश देता येतील. 


राज्य 


( २) पोट - कलम (१ ) खाली काढलेला प्रत्येक आदेश , तो काढल्यानंतर शक्य तितक्या लवकर , 
विधानमंडळाच्या दोन्ही सभागृहांपुढे ठेवण्यात येईल. 

my 


निवेदन . 


२ . 


महाराष्ट्र करमणूक शुल्क अधिनियम (१९ २३ चा १) यामध्ये, राज्यातील करमणुकीच्या वेगवेगळ्या प्रकारांवर 
आणि स्वरूपावर करमणूक शुल्क लादणे आणि ते गोळा करणे, यांबाबत तरतुदी आहेत . उक्त अधिनियमाच्या 
कलम ५ मध्ये अशी तरतूद आहे की, जर कोणत्याही व्यक्तीस करमणुकीच्या कोणत्याही स्थानात प्रवेश देण्यात 
आला असेल व असा प्रवेश देताना कलम ४ च्या तरतुदींचे अनुपालन करण्यात आले नसेल तर, ज्या करमणुकीच्या 
स्थानात अशा व्यक्तीस प्रवेश देण्यात आला असेल त्या करमणुकीच्या स्थानाच्या मालकास दंडाधिकाऱ्यासमोर सिद्धापराध 
ठरविण्यात आल्यानंतर , तो प्रत्येक अपराधासाठी कमीत कमी पन्नास हजार रुपयेकिंवा महसुलाच्या हानीच्या पाचपट , 
यांपैकी जे जास्त असेल अशा दंडाच्या शिक्षेस पात्र होईल . तथापि , दंडाधिकाऱ्यासमोर मालकास दोषी ठरवणे हे 
बऱ्याचदा वेळखाऊ ठरते आणि परिणामी, दंड लादण्यात व त्याची वसुली होण्यात विलंब होतो. 

कलम ४ च्या तरतुदींचे अनुपालन न करण्याच्या प्रकरणात शीघ्रतेने कारवाई केली जाईल याची सुनिश्चिती 
करण्याच्या हेतूने , करमणुकीच्या स्थानाच्या मालकावर, असे अनुपालन न केल्याबद्दल त्याला आपले म्हणणेमांडण्याची 
वाजवी संधी दिल्यानंतर, शास्ती लादण्यासाठी जिल्हाधिकाऱ्याला अधिकार प्रदान करण्याकरिता उक्त अधिनियमात 
कलम ५ ऐवजी नवीन कलम दाखल करण्याचे प्रस्तावित केले आहे. तसेच, उक्त अधिनियमाच्या कलम १० अ ची 
यथोचितरीत्या सुधारणा करून त्याद्वारे, कलम ५ अन्वये जिल्हाधिकाऱ्यानेदिलेल्या अशा आदेशाविरुद्ध अपील दाखल 
करण्याची तरतूद करण्याचेदेखील प्रस्तावित केले आहे. 

ज्यांच्या संबंधात करमणूक शुल्क देय आहे, अशा कोणत्याही करमणुकीसंबंधातील विवरणे न सादर 
केल्याबद्दल दोन वेगवेगळ्या शास्ती टाळण्याच्या हेतूने , उक्त अधिनियमाच्या कलम ४ ब च्या पोट- कलम ( ४ ) मध्ये 
देखील यथोचितरीत्या 

सुधारणा 

करण्याचे प्रस्तावित केले आहे . 
राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी महाराष्ट्र 
करमणूक शुल्क अधिनियम, १९ २३ (१९ २३ चा १) यामध्ये आणखी सुधारणा करण्याकरिता महाराष्ट्राच्या राज्यपालांनी 
तात्काळ कार्यवाही करणे जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली 
आहे , म्हणून, हा अध्यादेश प्रख्यापित करण्यात येत आहे. 


३ . 


d . 


मुंबई, 
दिनांक १२ जून २०१५ . 


चे . विद्यासागर राव , 
महाराष्ट्राचे राज्यपाल . 


महाराष्ट्राचे राज्यपाल यांच्या आदेशानुसार व नावाने , 


मनु कुमार श्रीवास्तव , 
शासनाचे प्रधान सचिव . 

